

43. Il-Qabda tas-Siċċ

Oh! x' dija w dawl! xi ġmiel u xi sbuħija!
xi skiet, xi frisk, xi sliem! oh! kemm tgawdija!
Il-qamar qieghed jiddi fuq il-baħar
f' lejla sabiħa.

Għalkemm imbieghed bogħod bla tarf fis-sema,
il-qamar jinsab haj f' kull hlieq tal-qala,
fil-mewġ, fil-hut, fl-imħar, fil-blat u l-hxejjex,
fiċ-ċagħaq u l-alka,

Bidu ta' dawl tal-fidda w ta' sbuħija,
milja ta' flieli sofor ġewwa r-rizzi
u laħam ġol-arzell, bidu ta' mħabba,
namur u żina.

Il-ħutiet xjuħ qagħdu min fuq ir-ramel,
min fuq iċ-ċagħaq, u min f' xifer it-toqob,
u min qalb il-ħaxix igawdu l-qamar,
is-serħ wis-skiet.

Iżda mill-hut żaghżugh min seta' jrażżan
il-ġibdiet kbar li niżlu mal-imrieżaq
iserrpu għal ġol-qiegh, ġibdiet ta' mħabba,
namur u żina?

Dante, missier għażiż, li rajt ir-riefnu
ta' mħabba kbira jsuq l-erwieh imghannqa
ta' Paolo u ta' Francesca w igerbibhom
ġewwa l-infern,

U f' qalbek tant hassejt li wqajt għal tulek
bħal ġisem mejjet, ejja minn ġol-qabar
il-lejla wkoll ha tara grajja ġdida
ta' mħabba w niket!

Is-siċċ żaghżugh hareġ iziġġ u jiber,
ifittex in-namrata f' dawl il-qamar
qalb il-ħaxix, qalb il-bebbux u l-alka,
u qalb il-mewġ.

Helwa daqs il-kristall fuq xifer blata
hemm sicca xbejba qalb il-mewg tiggerra
go nofs il-qala, w gibed ghal warajha
is-sicc zaghzugh.

U minnhom hadd ma lemah illi s-sicca
kienet marbuta minn sajjied, misjuqa
go nofs il-qala bhala lixka w seher
ghas-sicc zaghzugh.

Sebghin zaghzugh ghamew ghal dak is-seher,
u sebghin wiehed gewwa l-kopp inqabdu,
u sebghin wiehed gewwa c-can sfaw mejta
tal-fregatina.

U int, ja qamar, x'inzilt tghum il-lejla
go dawn il-qlub? ma tafx illi l-imhabba
tixghel il-qlub zaghzugha w bla ma jridu
bin-nar jinharqu?

N.B. Il-qarrej ghandu jkun jaf illi s-sicc jinqabad b'dan il-mod: Jaqbsu sicca mara u jorbtuha bil-habel u jgerruha wara frejgatina go xi dahla fid-dawl tal-qamar. Is-sicc jaghmel ghas-sicca u kif jersaq jikkoppjawh.